

kwe azzjoni spettanti lill-attur għad-danni.

Omissis:

Ili l-attur qiegħed jitlob ir-riżoluzzjoni tan-negozju li kellu mal-konvenut imsemmi fiċ-ċitazzjoni peress li ż-żiemel li dan ikkonsenjalu ma' kienx tal-kwalità pattwita għaliex m'hux tajjeb għat-tigrija; meta xehed huwa ppreċiża li dana ż-żiemel, meta ppruvah fil-ġiri, irriżulta li jitwaqqaf u anke ġie li dar lura apparti milli jmiss il-ħajt.

Ili l-konvenut ma ċaħadx dawna l-fatti deposti mill-attur fuq iż-żiemel, li għalhekk għandhom jitqiesu bħala provati, hu però qal li l-attur haħlas wara li pprova ż-żiemel u dan kien mgħoddi mill-veterinarju u zied li hu ma kienx jaf iż-żiemel li xtara minn barra u f'każi bħal dawn m'hemmx garanzija għall-ilmenti miġjuba mill-attur;

Ili mill-provi rriżulta li l-attur dejjem kien jgħid lill-konvenut bl-imġieba taż-żiemel però kien ukoll dispost li jipprova jagħmel kif jgħidju fuqu l-konvenut u meta haħlas kien bl-idea li ż-żiemel jirriżulta tajjeb biex itellaq; kien meta għadda ż-żmien u seta' jinduna li dan ma kienx hekk li naista biex jintlaħaq xi arrangament u, meta dan ma ntaħlaqx għamel dina l-kawża.

Ili kwantu għad-difetti lamentati mill-atur xehdu ż-żewġ tobba veterinarji Cassar u Restall fis-sens li żiemel li jitwaqqaf u jmur lura ma jistax jitqies tajjeb għat-tigrija, apparti li jista' jkun wkoll perikoluż, u kwindi x-xerrej għandu dritt jirrifjutah jew iregġghu lura bħala haġa differenti minn dik li ried jaakkwista; l-istess haġa qal "it-trainer" Farrugia. Dwar li żiemel imiss il-ħajt (sinjal li għandu bżonn ta' "calcium", li jidher meta jithaddem sew) jidher li fl-idea ta' dawk li jin-negozjaw f'dawna l-bhejjem dana l-fatt jingħata mportanza

aktar milli x-xjenza tissuggerixxi billi mhabba fih gie li traġġa' jura negozju (xhieda ta' Micallef fol. 41) mentri li fatt simili jista' jkun hażin jekk protratt u jgib miegħu konsegwenzi oħrajn li, fil-każ prezenti, ma rriżultawx li jeżistu;

Illi l-asserzjoni tal-konvenut fis-sens li garanzija kontra difetti simili ma tinghatax meta żiemel ikun ġdid (fol. 50) u li kwindi dawn ma jinteressawhx (fol. 17 fl-aħħar) hija negata mill-attur li qiegħed jinvokaha; it-tabib Cassar semma li teżisti (fol. 41) ammenokkè ma tiġix eskluża. Dan hu konformi mal-prinċipju stabbilit mil-liġi (art. 1476 u 1481 Kod. Civ.) u la darba l-konvenut mhux qiegħed iġid li giet eskluża espressament iżda biss li m'għandiex tkun inkluża bhala prinċipju, il-konklużjoni ma tistax tkun flief li l-garanzija għandha titqies li teżisti billi ma gietx eskluża. Evidentement il-konvenut, li xtara ż-żiemel minn barra u ma laħaqx ikun jafu, qiegħed isibha diffiċili li għandu jkun tenut għal dina l-garanzija u għandu jkun tenut biss li juri li ż-żiemel jikkorrispondi għad-deskrizzjoni li ta tiegħu għall-fini tar-reġistrazzjoni halli jista' jtellag; dana però mhux hekk fil-liġi, u, kif intqal, l-anqas fil-prattika u dina tiġi aċċettata. L-attur xtara mingħandu, u hu beghlu, żiemel li jkun tajjeb għat-tiġrija u dan kif spjegat, ma rriżultax hekk tajjeb u kwindi l-attur hu ntitolat li jirrisolvi l-kuntratt li sar fuqu;

Għal dawna l-motivi:

Tiddeċiedi billi tilqa' t-talbiet attriċi u t-irrisolvi n-negozju msemmi fiċ-ċitazzjoni interċedut bejn il-kontendenti u kwindi tikkundanna lill-konvenut jirritorna lill-attur il-flus fl-ammont ta' mitejn u hamsa u għoxrin lira (£225) u ż-żiemel li dan kien taħ, billi fin-nuqqas tal-konsenja taz-żiemel, jagħtih il-valur tiegħu li, f'nuqqas ta' ftehim, jiġi likwidat f'gudizzju separat salvi rapporti oħrajn bejn il-kontendenti mhabba r-rexissjoni tan-negozju skond il-liġi u kull azzjoni oħra. L-ispejjeż tal-kawża jiġihallsu mill-konvenut.